


హాలిప్రియ హైనాన్స్
 36-20-11, హుస్సేన్ సాహెబ్ నగర్, స్టేడియం రోడ్,
 రాజమండ్రి-533101, ఫోన్: 95157 25555
బంగారు, వెండి
ఆభరణాలపై అమ్మ
ఇవ్వబడును
హాలిప్రియ హైనాన్స్
 ఫోన్: 95157 25555

GODAVARI NEWS IRA Part of the Culture... Partner Of The Future

 APBIL 14786
ఎడిటర్ : చిక్కితుల సుబ్రహ్మణ్యం
 Phone : 9440451836 Email : editoriranews@gmail.com
ఇరా టీమ్ : డి.ఎన్.ఎస్.కుమార్, డి. రామకృష్ణ

జాస్మిన్స్ బ్యూటీషియన్

అంతర్జాతీయ స్థాయిలో
అత్యుత్తమ శిక్షణ
మేలైన ఉపాధికి ఇదే
మంచి తీరుణం!
తరగతులు డిసెంబర్ లో ప్రారంభం (స్ట్రెక్టు మాత్రమే)
 Managed by
PG CIDESCO (Zurich Certified)
CLINICAL AESTHETICS (Spectronix Certified)
P.G. Hair Designing,
Professional Make-up & Media Make-up (VLCC Certified)
సంప్రదించండి
8341188186

రాష్ట్రీయ హిందూ సేన ఆవిర్భావం

(ఇరా రిపోర్ట్) అన్నట్లుగానే పరిపూర్ణానంద సరస్వతి స్వామీజీ తెలంగాణా నుంచే కంచె ఐలయ్యపై సమర శంఖారావం చేశారు. కులాల్ని కించపరుస్తూ ఎవరు పుస్తకాలు రాసినా సహించేది లేదని కాకినాడ శ్రీశీరం మఠాధిపతి స్వామి పరిపూర్ణానంద పరోక్షంగా ఐలయ్యను హెచ్చరించారు. దీనిపై త్వరలో అన్ని కులాలతో సర్వజన సంఘటన ఏర్పాటు చేస్తానన్నారు. నంగారెడ్డి జిల్లా నారాయణఖేడ్ లో బుధవారం రాత్రి రాష్ట్రీయ హిందూ సేన ఆవిర్భావ సభను నిర్వహించారు. ఈ సందర్భంగా పరిపూర్ణానంద మాట్లాడుతూ మహిషాసురుడి సంహారం కోసం అమ్మవారు ఉద్భవించిన రీతిలోనే కొందరు పాపాత్ముల కోసం తాను బయటకు వస్తానని ఆయన చెప్పారు. (తరువాయి 2వ పేజీలో)



జాతీయ హోదాతో ఇక కిచిడి కి మహర్త-చ!

(ఇరా రిపోర్ట్) కిచిడియే కదా అని ఆషామాషీగా చూడకండి. ఇప్పుడు కిచిడికి మహర్తక పట్టమంది. అవును ఈ వంటకం ఇకపై జాతీయ వంటకం హోదాను దక్కించుకోనుంది. ప్రపంచ మార్కెట్లో వాణిజ్యపరంగా ఈ వంటకానికి ప్రోత్సాహం కల్పించే ఉద్దేశంతో 'కిచిడి'కి జాతీయ హోదా ఇవ్వాలని కేంద్ర ప్రభుత్వం భావిస్తోంది. ఢిల్లీలో జరగనున్న 'పర్ల్ ఫుడ్ ఇండియా కానరేన్స్'ను ఇందుకు వేదిక కానుంది. రేపటి నుంచి మూడ్రోజుల పాటు జరిగే ఈ సదస్సులో ఏకంగా 800 కేజీల ధాన్యాలతో 'బ్రాండ్ ఇండియా కిచిడి'ని తయారుచేయనున్నారు. పాకశాస్త్ర ప్రవీణుడు, చెఫ్ సంచీవ్ కపూర్ పర్యవేక్షణలో ఈ వంటకాన్ని తయారు చేస్తారు. దేశంలోని అన్ని వంటకమైన ఈ కిచిడి సాంస్కృతిక



వైవిధ్యమున్న భారత్ కు ప్రతీక అని కేంద్ర మంత్రి హర్ సిప్రత్ కౌర్ బాదల్ వ్యాఖ్యానించారు. సదస్సులో పాల్గొనే 60 దేశాల రాయబారులు, ప్రతి నిధులకు ఈ కిచిడిని వడ్డిస్తారని తెలిపారు.



మహిళా పోలీసు సిబ్బందికి రొమ్ము కేన్సర్ పై అవగాహన

రాజమహేంద్రవరం (ఇరా న్యూస్) : రాజమహేంద్రవరం అర్బన్ జిల్లాలో విధులు నిర్వహిస్తున్న మహిళా పోలీసు అధికారులు, సిబ్బందికి రొమ్ము క్యాన్సర్ పై అవగాహన సదస్సు స్థానిక జేఎన్ రోడ్డులోని చెరుకూరి కల్యాణ మండపంలో మంగళవారం జరిగింది. జీఎన్ఎల్ మెడికల్ కళాశాల ఆధ్వర్యంలో నిర్వహించిన ఈ కార్యక్రమాన్ని అర్బన్ ఎస్పీ బి.రాజకుమారి ప్రారంభించారు. ఆమె మాట్లాడుతూ క్యాన్సర్ అంటే ప్రాణాంతక వ్యాధి అన్న అపోహ చాలామందిలో ఉందన్నారు. అయితే వైద్య సేవల పరంగా దేశం ఎంతో అభివృద్ధి చెందిందని, క్యాన్సర్ కు మెరుగైన వైద్య సేవలు అందుబాటులో ఉన్నాయని చెప్పారు. మహిళా పోలీసు సిబ్బంది ఈ వ్యాధిపై సదవగాహన కల్పించుకొని ఈ వ్యాధి బారిన పడకుండా ముందు జాగ్రత్తలు తీసుకోవాలని ఆకాంక్షించారు. జీఎన్ఎల్ ఆసుపత్రి వైద్యుడు ప్రహ్లాద, అనూప తదితరులు క్యాన్సర్ లక్షణాల గుర్తింపును వివరించారు. అర్బన్ జిల్లా అదనపు ఎస్పీ ఆర్.గంగాధరరావు, మహిళా పోలీసు స్టేషన్ డీఎస్పీ భరత్ మతాజీ, డిటీసీ డీఎస్పీ ఆర్.సత్యానందం, ఎస్బీ డీఎస్పీలు పి.సత్యనారాయణరావు, బి.రామకృష్ణ పాల్గొన్నారు.

కార్తీక పౌర్ణమి
లక్ష దీపావత్సవం
కోటిలింగిల ఘాట్ రిజమహేంద్రవరం
తేది : 03-11-2017
శుక్రవారం సా. 5:30 ని.లకు ప్రారంభం
మీకు ఇదే మా సాదర ఆహ్వానం
పంతం కొండలరావు పంతం సత్యనారాయణ ఛారిటబుల్ ట్రస్టు

Also visit
www.iranewspaper.com

స్కవర్ స్లూయిస్ ఆపరేషన్ ప్రారంభం

ధవళేశ్వరం (ఇరా న్యూస్) : ధవళేశ్వరంలోని తూర్పు డెల్టా పరిధిలో స్కవర్ స్లూయిస్ ఆపరేషన్ ను జలవనరులశాఖ ఈఈ బి.రత్నరాజు బుధవారం ప్రారంభించారు. ఆయన మాట్లాడుతూ.. ఉభయగోదావరి జిల్లాలకు సంబంధించి మూడు డెల్టాల పరిధిలో సుమారు 8.96 లక్షల ఎకరాల ఆయకట్టుకు సాగునీటిని అందించేందుకు ఈ కార్యక్రమాన్ని చేపట్టినట్లు తెలిపారు. దీనివల్ల గోదావరిలో పేరుకున్న బురదమట్టి దిగువకు వెళ్లిపోవడంతో భవిష్యత్తులో నీటినిల్వ సామర్థ్యం పెరుగుతుందని తెలిపారు. కార్యక్రమంలో ఏఈలు, లాక్ పర్యవేక్షకులు పాల్గొన్నారు.

రూ. 12 లక్షల గంజాయి స్వాధీనం

రంపచోడవరం (ఇరా న్యూస్) : జడ్చంగి గ్రామ శివారులో మంగళవారం పోలీసులు రూ. 12 లక్షలు విలువ చేసే గంజాయిని స్వాధీనం చేసుకున్నారు. సీబి వెంకటక్రిష్ణా తిరిగి వివరాల ప్రకారం.. ఒడిశా రాష్ట్రం మల్కంగిరి జిల్లా చిత్రకొండ నుంచి రాజమహేంద్రవరం వైపు తప్పు బస్సాలతో పాటు తరలిస్తున్న 429 కిలోల గంజాయిని స్వాధీనం చేసుకున్నారు. చిత్రకొండకి చెందిన ధీనబందు ఖిలా, శుభారావు ఖరాను అరెస్ట్ చేసినట్లు సీబి తెలిపారు. ఎన్ఫో నాగార్జున దాడిలో పాల్గొన్నారు.



సంస్కరణలే వ్యాపార అనుకూల దేశంగా మార్చాయి

(ఇరా రిపోర్ట్) ఈజీ డూయింగ్ బిజినెస్ దేశాల జాబితాలో భారత్ స్థానం మెరుగుపడిన నేపథ్యంలో ప్రధాని దానిని ప్రచారాస్త్రంగా మారుస్తున్నారు. పెద్ద నోట్ల రద్దు, జీఎస్టీ వంటి చర్యల వలన భారత్ పారిశ్రామికంగా పతనమైందని ప్రతిపక్షాలు పెద్ద ఎత్తున ఏడాదిగా చేస్తున్న విషప్రచారం నేపథ్యంలో ఈ పరిణామం బిజెపి సర్కారుకు బ్రహ్మాస్త్రం అనే చెప్పాలి. సులభ వ్యాపార అనుకూల దేశాల జాబితాలో భారత్ స్థానం ఏకకాలంలో 30 స్థానాలు మెరుగుపడటం, ఆర్థిక సంస్కరణల ఫలితమేనని ప్రధానమంత్రి సరేంద్ర మోదీ అన్నారు. దీని వల్ల దేశంలోని సూక్ష్మ, చిన్న, మధ్యతరగతి పరిశ్రమలకు అపార అవకాశాలు లభిస్తాయని, ఆయా సంస్థలు వృద్ధి చెందుతాయని ప్రధాని తెలిపారు. 'గతేడాది మన దేశ ర్యాంక్ 130. ఏడాది వ్యవధిలో ఒకేసారి 30 స్థానాలు పైకి వెళ్లడం గర్వించదగ్గ విషయం. ర్యాంకు ఇచ్చేందుకు 10 అంశాలను పరిగణనలోకి తీసుకోగా, 6 అంశాల్లో భారత్ స్థానం మెరుగుపడింది. అంతర్జాతీయంగా ఉత్తమ కార్యచరణ విధానాలకు ఇవి సమీపంలో ఉన్నాయి' అని లింక్డ్ ఇన్ లో మోదీ పేర్కొన్నారు. దక్షిణాసియా దేశాల్లో, బ్రిక్స్ దేశాల్లో భారత్ ఒక్కటే ఈ ఘనత సాధించిందని వివరించారు. భారత్ ఏకతాటిపై నిలిచి, వలు రంగాల్లో చేపట్టిన సంస్కరణల ఫలితంగానే, సమున్నతస్థాయికి ఎదిగినట్లు మోదీ తెలిపారు. వ్యాపార ప్రారంభం, నిర్వహణను సులభతరం చేసేందుకు గత మూడేళ్లుగా దేశంలోని వివిధ రాష్ట్రాలు కూడా సానుకూల దృక్పథంతో పోటీపడుతున్నాయని ప్రధాని ప్రశంసించారు. పెట్టుబడుల ఆకర్షణకు దేశ, విదేశాల్లోని పెద్ద కంపెనీలను ఆహ్వానించి నిర్వహిస్తున్న సదస్సుల వల్ల సానుకూల ఫలితాలు వస్తున్నాయన్నారు.

రేపు కోటిలింగాల ఘాట్లో లక్ష దీపోత్సవం

పంతం సత్యనారాయణ ఛారిటబుల్ ట్రస్ట్ చైర్మన్ పంతం కొండలరావు ఆధ్వర్యంలో నవంబర్ 3వ తేదీ కార్తీక పౌర్ణమి సందర్భంగా శుక్రవారం సాయంత్రం 5.30 గంటల నుంచి కోటిలింగాల ఘాట్లో లక్ష దీపోత్సవం నిర్వహిస్తున్నారు. ప్రతి కార్తీక పౌర్ణమి రోజు నిర్వహించే తరహాలోనే ఈసారి కూడా ఘనంగా కార్తీక లక్షదీపోత్సవం నిర్వహణకు ఏర్పాట్లు చేస్తున్నాం అని కొండలరావు తెలిపారు. జిల్లా, నగర ప్రముఖులు, ప్రజాప్రతినిధులు, అధికారులు ఈ కార్యక్రమంలో పాల్గొంటారు. భక్తులందరూ నిర్జీత సమయానికి హాజరై ఈ ఆధ్యాత్మిక కార్యక్రమంలో పాల్గొని జయప్రదం చేయాలని ఆయన కోరారు. వివరాలకు 98663 14175 నంబర్లో సంప్రదించాలని సూచించారు.

6న నన్నయ వల్సెటికి

ఉపరాష్ట్రపతి రాక

రాజమహేంద్రవరం (ఇరా న్యూస్) : ఆదికవి నన్నయ యూనివర్సిటీకి ఉపరాష్ట్రపతి వెంకయ్య నాయుడు ఈనెల 6 వ తేదీన రానున్నారు. యూనివర్సిటీలోని ఎన్టీఆర్ కన్వెన్షన్ సెంటర్ ను ఆయన ప్రారంభిస్తారు. అలాగే బొటానికల్ గార్డెన్ కు శంకుస్థాపన చేస్తారు. వెంకయ్య నాయుడు ఉపరాష్ట్రపతి హోదాలో గోదావరి జిల్లాలకు రావడం ఇదే తొలిసారి అవుతుంది. కాగా ఉపరాష్ట్రపతి వెంకయ్యనాయుడు దేశంలోని ఏ యూనివర్సిటీకి వెళ్లేదని తొలిసారి నన్నయ యూనివర్సిటీకే వస్తున్నారని ఆదికవి నన్నయ యూనివర్సిటీ వీసీ ముత్యాలు నాయుడు తెలిపారు.



రాష్ట్రీయ హిందూ సేన ఆవిర్భావం

(1వపేజీ తరువాయి) ఇందుకోసం తనను ఆ అమ్మవారే పంపారన్నారు. తన పుట్టుక, కులం, మతం వగైరాల గురించి గురించి ప్రొఫెసర్ కంచ బలయ్య అడిగిన ప్రశ్నలు, చేసిన వ్యాఖ్యానాలపై స్వామీజీ మండిపడ్డారు. ఎక్కడ ఏ మాత్రం తనను అక్కన చేర్చుకుంటే ఆమె తల్లి అని, ఏ గడపకు వెళ్తే అదే ఇల్లు అని, ఏ పురుషుడి రూపం ఎదురైనా తనకు తండ్రి లాంటి వారే అని స్వామీజీ చెప్పారు. సీపీఐ నేత రామకృష్ణ మాట్లాడుతూ మీ అమ్మ గురించి చెప్పేందుకు ఇబ్బంది ఏమిటని వ్యాఖ్యానించడాన్ని ప్రస్తావిస్తూ తన రూట్స్ గూర్చి బ్రూట్స్ కు, చెప్పాల్సిన అవసరం లేదని స్వామీజీ అన్నారు.

బాలుడి కిడ్నాప్ కథ సుఖాంతం

భీమవరం (ఇరా న్యూస్) : పశ్చిమ గోదావరి జిల్లా భీమవరం లో మంగళవారం జరిగిన కిడ్నాప్ కథ సుఖాంతమైంది. ఈ సందర్భంగా జిల్లా ఎస్.పి. కార్యాలయంలో విలేకరుల సమావేశం నిర్వహించారు. ఎస్పీ రవి ప్రకాష్ తెలిపిన వివరాలు ప్రకారం పశ్చిమ గోదావరిజిల్లా భీమవరం పట్టణానికి చెందిన మామిడి శ్యామ్ గౌతమ్(4) స్థానికంగా యూ కె జి చదువుతున్నాడు. ఈ బాలుడిని నిన్న ఉదయం 11.30 కి గుర్తు తెలియని వ్యక్తులు కిడ్నాప్ చేశారు. అనంతరం 5లక్షల రూపాయలు డిమాండ్ చేశారు. సమాచారం అందుకున్న పోలీసులు 12 గంటలు తీరక్కుండానే ఈ కేసును ఛేదించారు. నలుగురు నిందితులను అరెస్టు చేశారు. వీరి లో ముగ్గురు మైనర్లు కావడం విశేషం. వారివద్దనుండి ఒక కారు, 2 ద్విచక్ర వాహనాలు, సర్టికల్ బ్లైడ్, 5 సెల్ ఫోన్ లు స్వాధీనం చేసుకున్నారు. ఇంటర్వీయట్ లో స్నేహితులు గా ఉన్న మిత్ర త్రయం సులువుగా డబ్బు సంపాదించడం కోసం బాలుడిని కిడ్నాప్ చేశారు. మొదట స్కూలుకు వెళ్లి బంధువునని నమ్మించి ఆపై మావయ్య కు ప్రమాదం జరిగింది అని బాలుడుని స్కూల్ నుండి అపహరించారు. పోలీసులకు దొరక్కుండా కారులో భీమవరం పట్టణంలో తిరుగుతూ కాయన్ బాక్స్ ల నుండి తల్లిదండ్రులకు ఫోన్ చేసి బెదిరింపులకు పాల్పడ్డారు. కుటుంబంలో లేక లేక కలిగిన సంతానం కావడంతో తల్లిదండ్రులు డబ్బు సిద్ధం చేశారు. నగరంలో ఉన్న సి.సి.కెమెరాల సహాయం తో పోలీసులు ఆ కార్ ను గుర్తించారు. ఉండి భీమవరం రోడ్డులో ఒక కారు రోడ్డు ప్రక్కనే ఉండటం గమనించిన పోలీసులు తనిఖీ చేయగా అర్ధరాత్రి సమయంలో వారికి బాబు క్షేమంగా దొరికాడు. దీంతో కిడ్నాప్ కథ సుఖాంతం అయ్యింది. పది గంటల పాటు పోలీసులను ముప్పతిప్పలు పెట్టిన కిడ్నాప్ కథ పోలీసులు చాకచక్యంగా అరెస్ట్ చేశారు. నిందితులు వ్యసనాలకు బానిసలై డబ్బు కోసం కిడ్నాప్ కి పాల్పడినట్లు పోలీసులు తెలిపారు.

పాఠశాల ఆటోలకు నమోదు తప్పనిసరి

రాజమహేంద్రవరం (ఇరా న్యూస్) : విద్యార్థులను పాఠశాలలకు తీసుకెళ్తున్న ఆటోల వివరాలను విద్యాలయాల యాజమాన్యాలు తప్పనిసరిగా నమోదు చేయాలని ప్రభుత్వం తాజాగా ఉత్తర్వులు జారీ చేసింది. ఇందుకోసం వాహన చట్టంలో సవరణలు చేసింది. విద్యార్థుల భద్రత దృష్ట్యా ఆటోల్లో ప్రయాణించే విద్యార్థులు, డ్రైవర్ చిరునామాతో పాటుగా పూర్తి వివరాలను యాజమాన్యాలకు తమ దగ్గర ఉంచుకోవాలి. రవాణాశాఖ అధికారులు విద్యాశాఖాధికారులకు, పాఠశాలలకు, ఆటో యూనియన్ సంఘాలకు కొత్తగా వచ్చిన నిబంధనల వివరాలపై నోటీసులను జారీ చేశారు. ఆటోల్లో పిల్లలను పంపిస్తున్న



తల్లిదండ్రులు నిబంధనలు కచ్చితంగా అమలవుతున్నాయో లేదో తెలుసుకోవాలని ట్రాన్స్ పోర్ట్ అధికారులు తెలిపారు. ఆటోల ముందు, వెనుక పాఠశాల ఆటో అని బోర్డు రాయాలని, పన్నెండేళ్లలోపు పిల్లలైతే ఎనిమిది మందిని, ఎనిమిది నుంచి పదేళ్లలోపు పిల్లలైతే పది మందికి మించి తీసుకువెళ్లకూడదు. పిల్లలను డ్రైవర్ పక్క స్టోర్ కూర్చోపెట్టకూడదు. ఆటోకు రెండు వైపులా పిల్లలు చేతులు బయటకు పెట్టకుండా గ్రెట్స్ ను ఏర్పాటు చేయాలి. ఆటోలకు ఇష్టానుసారంగా స్కూల్ బ్యాగులు తగిలించకూడదు. బ్యాగులను బయటకు వేలాడదీయడం, పిల్లలు చేతులు బయటకు పెట్టడం చేయనీయరాదు. పిల్లలు కూర్చోవడానికి తగినన్ని సీట్లను ఏర్పాటు చేయాలి. ఆటోకు కచ్చితంగా ఎఫ్సీ చేయించుకోవాలి. పర్మిట్, రోడ్డు టాక్స్ కచ్చితంగా చెల్లించాలి. ఐదు కిలోమీటర్లలోపు ఉన్న పాఠశాలలకు మాత్రమే ఆటోలో పిల్లలను పంపించాలి. చిన్నారలను తీసుకువెళ్తున్న ఆటో కచ్చితంగా పోలీస్ శాఖ ఆధ్వర్యంలో ఇచ్చిన నంబర్ ను కలిగి ఉండాలి. డ్రైవర్ చిరునామా, కుటుంబ నేపథ్యం, గతంలో ప్రమాదాలు చేసిన సంఘటనలు ఉన్నాయో, లేవో పేరెంట్స్ కమిటీ చూసుకోవాలి. తల్లిదండ్రులు పది రోజులకోసారి పాఠశాలలకు వెళ్లి ఆటో డ్రైవర్ పనితీరుపై ప్రధానోపాధ్యాయుడిని అడిగి తెలుసుకోవాలి. పాఠశాల యాజమాన్యం నెలకోసారి ఆటో డ్రైవర్లతో సమావేశం ఏర్పాటు చేయాలి. ఇక ఆటో డ్రైవర్ కచ్చితంగా ఏ.ఆర్.లైసెన్స్, బ్యాడ్జి కలిగి ఉండాలి. యూనిఫారమ్ ధరించాలి. కనీసం మూడేళ్ల నుంచి ఆటో నడుపుతూ ఉండాలి. ఏ ఏ పాఠశాలలకు పిల్లలను తీసుకు వెళు తున్నారో? ఏ మార్గంలో వెళ్తున్నారో విషయాన్ని ఆటోలో బోర్డును ఏర్పాటు చేయాలి. ఇంటి వరకు ఆటో వెళ్లకపోతే డ్రైవర్ పిల్లలను రోడ్డు దాటించి ఇంటి వరకు తీసుకెళ్లాలి. మరో డ్రైవర్ ను పంపించినప్పుడు, అతని వ్యక్తిగత వివరాలను, తల్లిదండ్రులకు యాజమాన్యాలకు తెలియజేయాలి. డ్రైవర్ ఫోన్ నెంబర్, లైసెన్సు నెంబర్, వ్యక్తిగత వివరాలను ఆటోల్లో ఉండేటట్లుగా బోర్డును ఏర్పాటు చేయాలి.

జక్కంపూడి రాజాను ఏరామర్చించిన బాత్స్

రాజమహేంద్రవరం (ఇరా న్యూస్) : ఎస్ఐ దాడిలో గాయపడి ఆసుపత్రిలో చికిత్స పొందుతున్న వైఎస్సార్ కాంగ్రెస్ పార్టీ యువజన విభాగం రాష్ట్ర అధ్యక్షుడు జక్కంపూడి రాజాను మాజీ మంత్రి బొత్త సత్యనారాయణ, పాడేరు ఎమ్మెల్యే గిడ్డి ఈశ్వరి పరామర్శించారు. ఈ సందర్భంగా బొత్త మాట్లాడుతూ రాష్ట్రంలో ఓ ప్రతిపక్ష పార్టీకి చెందిన రాష్ట్ర నాయకుడికే రక్షణ లేకుంటే ఇక సామాన్యుల పరిస్థితి ఏమిటని ప్రశ్నించారు. పోలీసులు తెలుగుదేశం పార్టీ తొత్తులుగా వ్యవహరిస్తున్నారంటూ మండిపడ్డారు. ఈ దాడికి పాల్పడ్డ రామచంద్రప్రసాద్ ఎస్ఐను వెంటనే సస్పెండ్ చేయకపోతే ఉద్యమాన్ని ఉధృతం చేస్తామని హెచ్చరించారు. బొత్త వెంట జిల్లా పార్టీ అధ్యక్షులు కురసాల కన్నబాబు, రూరల్ కో ఆర్డినేటర్ ఆకుల వీరాజు, కరణం ధర్మశ్రీ, తోట నాయుడు, అనంత ఉదయభాస్కర్, కర్రి పాపారాయుడు, మేడపాటి షర్మిళారెడ్డి, మింది నాగేంద్ర తదితరులు ఉన్నారు.



గువామ్ కిల్లర్ పై అమెరికా నిఘా నేత్రం

‘గువామ్’ ఈ పేరు ఇప్పుడు ప్రపంచాన్ని కుదిపేస్తున్నది. ఇంతకీ గువామ్ ఏమిటి? ఇదొక దీవి. ఈ మధ్యనే ఈ దీవిని నామరూపాల్లేకుండా చేస్తామని ఉత్తర కొరియా అధినేత కిమ్ హెచ్చరించారు. ఇది వినగానే అమెరికా ఉలిక్కిపడింది. నిజానికి ఈ హెచ్చరిక తర్వాతే ఉత్తర కొరియా, అమెరికా మధ్య విభేదాలు యుద్ధం స్థాయికి దిగజారాయి. గువామ్ దీవి అమెరికా అధీనంలో ఉన్న ఒక వ్యూహాత్మక స్థావరం. దీనిపై ఇప్పుడు అమెరికాలో కొత్త సందేహాలు తలెత్తాయి. గువామ్ దీవి ఉత్తర కొరియా లక్ష్యమా లేక చైనా లక్ష్యమా అని ఇప్పుడు అమెరికా సందేహిస్తోంది. ఎందుకంటే నిజానికి ఉత్తర కొరియాకి ఆ అవసరం కానీ అంత సీన్ కానీ లేవు. ఈ దృష్ట్యా చైనానే వెనకుండి ఉత్తర కొరియాని ప్రోత్సహిస్తోందన్న అనుమానాలు అమెరికాలో బలపడుతున్నాయి. అమెరికా రక్షణ అధికారులు మంగళవారం చేసిన ఒక ప్రకటన సారాంశం చూస్తే గువామ్ పై చైనా పాత్ర విషయంలో వారొక నిర్ధారణకు వచ్చినట్లే కనిపిస్తున్నది. చైనా యుద్ధవిమానాలు అమెరికాకు చెందిన గువామ్ దీవిపై దాడికి సుదీరే కసరత్తు చేసినట్లు ఆ అధికారులు పేర్కొన్నారు. ఇప్పటికే దక్షిణ చైనా సముద్రం విషయంలో చైనా-అమెరికాలు పరస్పరం విభేదిస్తున్నాయి. ఈ నేపథ్యంలో తాజా ప్రకటన ఇరుదేశాల సంబంధాలను మరింత క్షీణింపజేస్తుంది. ఇటీవల చైనాకు చెందిన హెచ్-6కే బ్యాడ్జర్ యుద్ధవిమానాలు అసాధారణ విన్యాసాలు చేయడం అమెరికా గమనించింది. దీంతో నిఘాపెట్టిన అమెరికాకు ఆశ్చర్యకరమైన విషయాలు తెలిశాయి. గువామ్ ద్వీపంపై దాడి ఈ విన్యాసాల ఆంతర్యమని గుర్తించిన అమెరికా దిగ్రమేకు లోనైంది. ఇలాంటి యుద్ధవిమానాలనే చైనా అమెరికాకు చెందిన హవామ ద్వీపం సమీపంలోకి కూడా తరలించింది. ఈ విమానాలకు ఇటీవలే 1,000 కిలోమీటర్ల దూరం ప్రయాణించి లక్ష్యాన్ని ఛేదించగల క్షిపణులను కూడా అమర్చారు. అన్నిటికంటే విచిత్రం... 2015లో చైనా పరీక్షించిన మధ్యశ్రేణి ఖండాంతర క్షిపణి డీఎఫ్-26ను ‘గువామ్ ఎక్స్ప్రెస్’ అని ‘గువామ్ కిల్లర్’ అని చైనా పేర్కొనడం.

అధికారుల తీరుపై పురుషోత్తపట్నం రైతుల ఆగ్రహం

రాజమహేంద్రవరం (ఇరా న్యూస్) : పురుషోత్తపట్నం స్టేజ్-2 పైపులైను నిర్మాణంలో నాణ్యతాలోపాలు రైతులలో ఆగ్రహం రేకెత్తిస్తున్నాయి. పథకం ప్రారంభంకాకుండానే పైపులు లేచిపోవడం, పొలాలుకు వెళ్లే రహదారి మార్గాలు నిలిచిపోవడంతో మంగళవారం రైతులు జగ్గంపేట మండలం రామవరం వద్ద ఉద్యమబాట పట్టిన విషయం తెలిసిందే. ఈ ఆందోళన నేపథ్యంలో సంబంధిత అధికారులు, రైతుల మధ్య వాగ్వాదం చోటుచేసుకుని తోపులాటకు దారితీసింది. రైతులపై ఇరిగేషన్ ఎఇ దాడి చేశారని ఆరోపిస్తూ, ఆయనపై చర్యలు తీసుకోవాలని డిమాండ్ చేస్తూ రైతులు ఆందోళన చేపట్టారు. దీంతో పరిస్థితి ఉద్రిక్తం కావడంతో జగ్గంపేట పోలీసులు, తహసీల్దారు సంఘటనా స్థలానికి వెళ్లి రైతులతో చర్చలు జరిపారు. పలువురు రైతులు మాట్లాడుతూ ప్రభుత్వం చేపట్టిన పురుషోత్తపట్నం స్టేజ్-2 పైపులైను నిర్మాణానికి తమ విలువైన భూములు అప్పగించామన్నారు. పనుల్లో నాణ్యతా ప్రమాణాలు పాటించకుండా నిర్మాణాలు చేపట్టడంతో పథకం ప్రారంభం కాకుండానే పైపుల జాయింట్లు వూడిపోయి రహదారి మార్గాలు మూసుకు పోయాయని ఆవేదన వ్యక్తం చేశారు. కొంత కాలంగా సంబంధిత అధికారులను రహదారి నిర్మాణం చేపట్టాలని వదేవదే కోరుతున్నా తాత్సారం చేస్తున్నారన్నారు. రహదారి నిర్మాణం కోసం అడిగిన రైతులపై అధికారులు దురుసుగా ప్రవర్తించి దాడికి పాల్పడటం దారుణమని రైతులు మండిపడుతున్నారు. అధికారులు, గుత్తేదారులు కుమ్మక్కై పైపులైను భూమికి సమాంతరంగా వేసి కింద ఇసుక వేయకుండా నాణ్యతకు తూట్లు పొడవడంతోనే పైపులైనుకు పగుళ్లు ఏర్పడుతున్నాయన్నారు. పైపులైను నిర్మాణ పనులు నాణ్యంగా తిరిగి జరిపించాలని, రైతులపై దాడికి పాల్పడిన సంబంధిత అధికారులపై చర్యలు తీసుకోవాలని వారు డిమాండ్ చేశారు. రైతు సంఘ నాయకులు అడబాల వెంకటేశ్వరరావు, మండపాక సుబ్రహ్మణ్యం, అడబాల సత్తిబాబు, మండపాక పెద్ద, అడబాల నరసింహమూర్తి, కృష్ణమూర్తి తదితరులు పాల్గొన్నారు.



డోక్లమ్ గురించి ముందే పిచ్చిన సర్గర్ పటిల్

(ఇరా రిపోర్ట్) భారత్-చైనా మధ్య డోక్లామ్ వివాదం వస్తుందని భారత తొలి హెంరామంత్రి సర్గర్ వల్లభాయ్ పటిల్ అనాడే ఊహించారా? మాజీ రక్షణ మంత్రి, ప్రస్తుత గోవా ముఖ్యమంత్రి మనోహర్ పారికర్ అవుననే అంటున్నారు. పటిల్ జయంతి సందర్భంగా పనాజీలో మంగళవారం జరిగిన కార్యక్రమంలో పారికర్ ప్రసంగించారు. తాను రక్షణమంత్రిగా పనిచేసిన సమయంలో పటిల్ గురించి ఎన్నో కొత్త విషయాలు తెలుసుకునే అవకాశం వచ్చిందని.. అప్పుడే ఆయన జీవితం నుంచి చాలా విషయాలనేర్చుకున్నానని పారికర్ అన్నారు. అప్పట్లో పటిల్ నాటి ప్రధాని జవహర్లాల్ నెహ్రూకు రాసిన ఓ ఉత్తరాన్ని తానూ చదివానని అందులో డోక్లామ్ వివాదం గురించి ప్రస్తావన ఉన్నాడని పారికర్ అన్నారు. “డోక్లామ్ వివాదం తలెత్తే అవకాశం ఉందని పటిల్ అప్పుడే అంచనా వేశారు. ఇటీవల అది చోటుచేసుకుంది” అని పారికర్ అన్నారు. 1965లో జరిగిన భారత్, పాకిస్తాన్ యుద్ధాన్ని కూడా పటిల్ ముందుగానే వూహించి 1950లోనే హెచ్చరించారని వెల్లడించారు.

విశాఖ నుంచి అంతర్జాతీయ కార్గో రవాణా

(ఇరా రిపోర్ట్ - విశాఖపట్నం) : విశాఖ విమానాశ్రయం నుంచి అంతర్జాతీయ కార్గో రవాణాకు బ్యారో ఆఫ్ సివిల్ ఏవియేషన్ సెక్యూరిటీ డైరెక్టర్ జనరల్ నుంచి బుధవారం అనుమతులు వచ్చాయి. విశాఖ ఎయిర్పోర్ట్ డైరెక్టర్ ప్రకాష్ రెడ్డి ఈ విషయం తెలియచేశారు. ఇంటర్నేషనల్ కార్గో రవాణా కోసం మూడు సంవత్సరాల నుంచి ప్రయత్నిస్తుంటే ఇప్పటికి సాధ్యపడింది. ఉత్తర కోస్తా జిల్లాల నుంచి వివిధ ఉత్పత్తులను విదేశాలకు ఎగుమతి చేయాలంటే ఇప్పటివరకు చెన్నై, హైదరాబాద్ విమానాశ్రయాల వరకూ వెళ్లాల్సి వస్తోంది. దీనివలన డబ్బు, సమయం కూడా వృథా అవుతున్నాయి. ఇప్పుడిక విశాఖ ఎయిర్పోర్టు నుంచి ఇంటర్నేషనల్ కార్గో రవాణాకు అనుమతి మంజూరు కావడంతో ఈ సమస్యలకు పరిష్కారం దొరుకుతుంది. విశాఖ, శ్రీకాకుళం జిల్లాల్లోని ఫార్మా కంపెనీల నుంచి సుమారు నాలుగు వేల టన్నులు ఏటా విదేశాలకు ఎగుమతి అవుతున్నాయి. అలాగే విశాఖలోని బ్రాండిక్స్ కంపెనీ వారానికి 40 టన్నుల బట్టలు యుఎస్ఎకి ఎగుమతి చేస్తోంది. నెలకు 2000 కోట్ల బంగారం విశాఖ ఎయిర్పోర్టులో దిగుమతి అవుతోంది. అలాగే ఆక్వా, ఫుడ్ ప్రాసెసింగ్ యూనిట్ల నుంచి తయారైన ఉత్పత్తులు, కడియం నుంచి పువ్వులు, పండ్లు సింగపూర్, మలేషియాలకు ఎగుమతి అవుతున్నాయి. ఇవన్నీ ఇంతవరకూ చెన్నై, హైదరాబాద్ విమానాశ్రయాల నుంచి వెళుతున్నాయి. ఇప్పటినుంచి ఇవి విశాఖ నుంచే విమానం ఎక్కే వీలుంది. విశాఖ నుంచి సింగపూర్, శ్రీలంక, మలేషియా, దుబాయ్ తదితర దేశాలకు విమాన సర్వీసులు ఉన్నాయి. ఇప్పటి వరకూ చిన్న మొత్తంలో మాత్రమే కార్గోను ఎగుమతి, దిగుమతి చేస్తున్నారు. గురువారం నుంచి పెద్ద మొత్తంలో ఈ పనులకు వెసులుబాటు కలుగుతున్నది. కేంద్ర పౌర విమానయాన శాఖ మంత్రి అశోకగజపతిరాజు, విశాఖ ఎం.పి.హరిబాబు చొరవ, కృషితో ఇది సాకారమైంది.



శ్రీకృష్ణ వేదం

17

యదుకుల వినాశన వర్తమానం విన్న అర్జునుడిలో ఏదో సంచలనం మొదలయింది. సర్వ జగద్రక్షకుడైన శ్రీకృష్ణ పరమాత్మ ఉండగా యాదవులకు ప్రమాదమా? అని తర్కించుకున్నాడొక్క క్షణం... ఆ పైన ఊహ అతడికి భయంకరంగా అనిపించింది. యాదవులను విపత్తులో వదలి శ్రీకృష్ణుడు తపోభూమికి వెళ్ళడం అనే మాట ఎందుకో అసహజంగా అనిపించింది కొంతేయినికీ. అతడి మనస్సు పరిపరివిధాల ఆలోచిస్తోంది. అదే పనిగా కీడు శంకిస్తోంది. ఇప్పుడు అర్జునుడి మనసంతా ఒకటే ఆలోచన.... బావ ఎలా ఉన్నాడో... ఎక్కడ ఉన్నాడో అనే! ఆయన ఒక్కడుంటే చాలు... అంతా అదే బాగుంటుంది. మరి ఆయన బాగానే ఉన్నాడా...? తన ప్రియసఖుడు, తన బహిర్ ప్రాణం, తన స్ఫూర్తి, తన కీర్తి... అనేక పర్యాయాలు తన ప్రాణదాత, పాండవోద్ధారకుడు... సాధుపురుషుడు, మహాపరాక్రమశాలి, తన గురువు, తన బంధువు, లోక సంక్షేమకారకుడు, జగద్విఖ్యాతుడు అయిన తన ఆత్మీయుడు... ఆ గోపాలుడు క్షేమమే కదా! ఇలా అనేక యోచనలతో సతమతం అవుతూనే అర్జునుడు దారుకునితో కలసి ద్వారకకు పయనమయ్యాడు. దోవ పొడవునా శ్రీకృష్ణ చింతనే!

అలా కృష్ణపరితాప హృదయుడై, భయాందోళన చిత్తుడై అర్జునుడు దారుకునితో కలసి ద్వారకను సమీపించాడు.

రథం ద్వారక చేరింది...

కళాకాంతులు, సందడి కానరాని ద్వారక నిస్తేజంగా కనిపించింది అర్జునుడికి... అద్భుతమైన గతవైభవానికి శిథిల చిహ్నాలా ద్వారకను చూస్తూ ఉండగానే అర్జునుడిలో విషాదం ముప్పిరిగొన్నది. అనాటి ద్వారకానగరానికి.. నేటి ద్వారకకు ఎంతో వ్యత్యాసం కనిపిస్తోంది అతడికి స్పష్టంగా...

అప్పట్లో ద్వారక అంటే ఎలా ఉండేది? ఎటు చూసినా ఆలమందలు.. అమరవైభవం... ధార్మిక నిరతితో మసలే యాదవ జనసమూహాలు... ఎక్కడికక్కడ నృత్యగీతాలతో గోపాలచూదామణి విజయగాధల కీర్తనలు... నిత్యధూపదీప నైవేద్యాలతో కళకళలాడే ఆలయాలు... ఎక్కడికక్కడ పూజలు, ధార్మిక కార్యాలు.. అసలు ద్వారక అంటేనే ఓ ఉత్సవం.. ఓ ఉత్సాహం!

నేడేవీ ఆ సందళ్ళు... ఎందుకిలా ద్వారక కళావిహీనమైపోయింది... అర్జునుడి మనసులో ఆందోళన మరింత హెచ్చింది.



శైలి : దీక్షితుల సుబ్రహ్మణ్యం

కృష్ణుడు పక్కన ఉంటేనే తనకు వేయి ఏనుగుల బలం వచ్చేసేది. అప్పటివరకూ ఎంత బాధలో ఉన్నా.. ఎన్ని కష్టాలు అనుభవిస్తున్నా తన బావ కృష్ణపరమాత్మ కనిపించడంతోనే అవన్నీ పటాపంచలైపోయి.. అంతులేని ఆత్మవిశ్వాసం.. హద్దులేని ఉత్సాహం తనలో పరవళ్ళు తొక్కింది. కృష్ణుడు ఉంటే బాధ ఎలా ఉంటుంది? కృష్ణుడే ఉన్నప్పుడు కష్టం ఎలా దరిచేరుతుంది? మరి ఈ ద్వారక ఇలా ఎలా మారిపోయింది? కృష్ణుడు ఉండగానే ఈ దుర్గతి ఎలా సంభవించింది?

కృష్ణుడు ఉంటే ఇలా జరగడం అసంభవం... గట్టిగా మనసులో తోచింది అర్జునుడికి... అంటే కృష్ణుడు లేడు గనుకనే ఇప్పుడిలా జరిగిందా? వెంటనే మరో భయానక ఊహ! ఆ ఊహనే అర్జునుడు తట్టుకోలేకపోయాడు...

లేకేం.. కృష్ణుడు ఉన్నాడు. కానీ ఋషిశాపం అమోఘం కనుక ద్వారక ఇలా తన శోభను కోల్పోయి దీనంగా మారింది. యాదవులు కలహించుకుని నాశనమయ్యారు! దానికి కృష్ణుడేం చేయగలడు? అన్నీ చూస్తూ సాక్షిలా నిలుచుండిపోయి ఉంటాడు నా యదుభూషణుడు. అంతా అయిపోయిందని నిశ్చయించుకొని తపోభూమికి తరలిఉంటాడు ఆ సాధుజనరక్షకుడు.... ఇలా తనకు తాను సర్దిచెప్పుకునే ప్రయత్నం గావిస్తూ.. పరిపరి యోచనలతో సతమతమవుతూ ద్వారక రాచనగరులో రథం దిగాడు అర్జునుడు. ఆపైన వసుదేవుని మందిరంలోకి నడిచాడు.

(సశేషం)

**ఇరా దినపత్రిక ఆన్లైన్
ఎడిషన్లో మరియు**

**ఇరాన్యూస్పేపర్ డాట్ కామ్
వెబ్సైట్లో**

**వాణిజ్య ప్రకటనల కోసం
సంప్రదించండి**

**12 మాధ్యమాల డ్యూరీ అనునిత్యం
పబ్లిషింగ్ మరియు సెటిల్మెంట్స్
డిజిటల్ డైలీ మరియు వెబ్సైట్**

**కవితలు, వ్యాసాలు, లేఖలు
పంపాల్సిన చిరునామా..**

**ఎడిటర్, ఇరా దినపత్రిక, 23-19-50,
హరిపురం, రామకృష్ణ మఠం ఎదుటి వీధి,
శ్రీరామ్ నగర్ పోస్ట్, రాజమహేంద్రవరం-5
ఫోన్: 9440451836**

చిన్న పత్రికల్లో సాంకేతిక విప్లవం...



call @9542525000

**అనునిత్యం ప్రపంచవ్యాప్తంగా వేలాదిమంది
తెలుగువారిని పలకరించే
ఇరా ఆన్లైన్ ఎడిషన్లో అతితక్కువ ఖర్చుతో
వాణిజ్య ప్రకటనలు ఇవ్వండి.
విస్తృత ప్రయోజనం పొందండి**